



गोपीनाथजी मुंडे महाविद्यालय परिसरात वृक्षारोपण

मंडणगड (प्रतिनिधी) दि. : सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात जागतिक पर्यावरणदिनानिमित्त महाविद्यालय परिसरात वृक्षारोपण करण्यात आले. यावेळी महाविद्यालयाचे प्राचार्य डॉ. विजय कुलकर्णी, उपप्राचार्य डॉ. वाल्मिक परहर, एन.एस.एस. कार्यक्रमाधिकारी प्रा. मुकेश कदम, डॉ. संगीता घाडगे, प्रा. विष्णू जायभाये तसेच सर्व प्राध्यापक उपस्थित होते. कार्यक्रमाच्या सुरुवातीस प्रा. मुकेश कदम यांनी प्रास्ताविक करून उपस्थित मान्यवरांचे स्वागत केले.

यावेळी प्राचार्य डॉ. विजय कुलकर्णी यांनी सांगितले की, वृक्षारोपणाबरोबरच वृक्षसंवर्धन ही आज काळाची गरज बनली असून महाविद्यालयीन युवकांनी आपापल्या परिसरात निदान एकतरी झाड लावून पर्यावरणाचे रक्षण करावे. 'निसर्ग वाचला तर आपण वाचू' याचा सर्वांनी गांभीर्याने विचार करणे आवश्यक आहे. स्वतःपासून या राष्ट्रीय कार्याची सुरुवात करावी असे आवाहन केले. यावेळी मान्यवरांच्या हस्ते काजू, आंबा, पाम, गुलमोहर, कदंबा, कोकम, नारळ, फणस आदी विविध प्रकारची रोपे लावण्यात आली.